

ወባን በተፈጥሯዊ ዘዴ የሚያጠፋ ፕሮጀክት በኢትዮጵያ ተግባራዊ ይደረጋል

አዲስ አበባ (አ.ዜ.አ):- በተፈጥሯዊ ዘዴ የወባ ትንኝ መራሪያ ስፍራዎችን የማጽዳት ፕሮጀክት በደቡብ ኢትዮጵያ ሁለት ዞኖች ውስጥ እንደሚያከናውን ሊንራድ የተባለ እንደ የግብጽ የምርምርና ስርጸት ተቋም አስታወቀ።

የተቋሙ ዋና ሥራ አስፈጻሚ ዶክተር ዋሊድ አሊ ትናንት አዲስ አበባ ውስጥ ለጋዜጠኞች እንዳስታወቁት፣ ተፈጥሯዊ መድኃኒቶችን በመጠቀም የወባ ትንኝ ስራዎችን ከረግረጋማ ሥፍራዎች የማጥፋት ፕሮጀክት በቅድሚያ በደቡብ ኢትዮጵያ ከልል በወላይታ ዞን ይካሄዳል።

በቀጣይም በሲዳማ ዞን ተመሳሳይ ሥራ ተቋሙ እንደሚያካሂድ ጠቁመው፣ የወላይታን ዞን ከወባ በሽታ ለማጽዳት ለሚከናወነው ሥራ የጣሊያን መንግሥት በሦስት ሚሊዮን ዶላር እንደሚደግፍም አስታውቀዋል።

ተቋሙ አካባቢን በማይበከል ዘዴ ተመሳሳይ ሥራ በአጋንዳ አከናውኖ ስኬታማ መሆኑን ዶክተር ዋሊድ ጠቅሰው በኢትዮጵያም ፕሮጀክቱ ከመጨመሩ መስከረም ጀምሮ ተግባራዊ እንደሚሆንና አስፈላጊውን ቁሳቁስ ከግብጽ ለማስገባት ከጤና ጥበቃ ሚኒስቴር ጋር በትብብር እየተሠራ መሆኑን አስታውቀዋል።

የወላይታና የሲዳማ ዞኖች በወባ በሽታ ከሚጠቁ ዋነኛ ሥፍራዎች የሚመደቡ መሆናቸውን አበራርተው ዞኖቹ በጤና ጥበቃ ሚኒስቴር ቅድሚያ እንዲያገኙ መመሪያቸውን ገልጸዋል። አካባቢዎቹ ከወባ ትንኝ ርቢ ከ80 እስከ 90 በመቶ በፕሮጀክቱ ህጻ እንደሚሆኑም አስረድተዋል።

የሞጀመሪያው የፕሮጀክቱ ሥራ-ከጣሊያን፣ በግብጽና በኢትዮጵያ መንግሥታት የሦስትዮሽ ትብብር የሚከናወን መሆኑን ገልጸው፣ በአገር አቀፍ ደረጃ የወባ ትንኝ ስርጭትን በፕሮጀክቱ ለማስወገድ ድጋፍ ሰጪ አካላትን የማፈላለግ ሥራም እየተሠራጋው ብለዋል።

በቅርቡ ከጣሊያን መንግሥት ጋር የወላይታን ፕሮጀክት እውን ለማድረግ የሚያስችል የመግባቢያ ስምምነት መፈረሙንም ጠቁመዋል።

ፕሮጀክቱ በኢትዮጵያና በግብጽ መካከል ያለው መልካም ግንኙነትና የጋራ ትብብር አመለካከት መሆኑን ገልጸው፣ የወባ ትንኝ መራሪያ ስፍራዎች ከኢትዮጵያ ከጸፋ በኋላ ተቋሙ በሱዳን፣ በናይጄርና በታንዛኒያ ሥራውን የማስፋፋት ዕቅድ እንዳለውም አሳውቀዋል።